

Umsorgan fyri tær



krabbameinsfelagið



Hví eru vit til?

Krabbameinsfelagið

- ráðgevrur, hjálpir og umboðar krabbameinssjúklingar og teirra avvarðandi
- upplýsir um krabbameinssjúkur og fyriryrging
- stuðlar og upplýsir um gransking í krabbameini

Fá hjálp og vegleiðing

Krabbamein ber ofta við sær broytingar í familjuni, og kunnu hesar raka teg og tíni sera meint. Nýggjar og óvanligar støður taka seg upp, og tú hevrur nógvar tankar og kenstur at stríðast við. Bæði tú og tíni avvarðandi kunnu kenna tykkum máttleys og einsamøll.

Krabbameinsfelagið ynskir at skapa vón, ljós og lívmót, tá fólk hava havt ella hava fingið staðfest krabbamein í familjuni. Vit vilja vísa tær og tínum á lívsglottar og saman við tykkum fáa hesar at víðkast mest móguliga.

Tveir ráðgevandi sjúkraræktarfrøðingar við drúgvum royndum innan krabbameinsøkið starvast dagliga á okkara ráðgevingarstovu. Tær vegleiða, hava telefonviðtalu, bjóða tær persónliga samrøðu á ráðgevingarstovuni ella heima eins og samrøðu við familju og avvarðandi. Tætt og gott samband er við sálarfrøðing og sjúkrahús, Almanna-verkið, Hvíldarheimið og aðrar stovnar í og uttan fyri Føroyar.

Tilboð til tín og familjuna

Krabbameinsfelagið bjóðar tær, ið er ella hevrur verið sjúk/ur av krabbameini, og tínum avvarðandi eina røð av tilboðum, eitt nú:

- Persónligar samrøður
- Familjusamrøður
- Rørslutiltøk
- Onnur tiltøk, eitt nú hugnaløtur, opið hús o.a.
- Ymiskar samrøðubólkar

Í samrøðubólkum, sum ráðgevar hjá felagnum standa fyri, hittir tú onnur í somu støðu sum tú. Endamálið er at stuðla hvør øðrum, býta tankar og kenstur og í trúnaði práta um tað, ið er tungt at bera einsamallur/einsamøll. Tú verður partur av einum bólki, har fólk lurta og skilja tína støðu.

Skipað verður fyri felags tiltøkum eftir tørvi. Hevrur tú eitt ynski um eitthvørt tiltak, ert tú vælkominn at seta teg í samband við okkum.

Umvegis ráðgevingarstovuna ber eisini til at koma í samband við tey, ið sjálvboðin hava skipað seg í bólkar hjá Krabbameinsfelagnum:



Bót til Bata: Bólkur fyri kvinnur, sum hava ella hava havt krabbamein í brósti.

Stomibólkurin: Bólkur fyri fólk, sum hava fingið lagt bløðru ella tarm út á síðuna og fólk við bekken-reservoir.

Foreldrabólkurin: Bólkur fyri foreldur, hvørs barn hefur ella hefur havt krabbamein.

Móðurmerkjabólkurin: Bólkur fyri tey, ið hava ella hava havt móðurmerkjakrabbamein.

Undirlívsbólkurin: Bólkur fyri kvinnur, ið hava ella hava havt krabbamein í undirlívi.

Prostatabólkurin: Bólkur fyri menn, ið hava ella hava havt krabbamein í bløðruhálskertli.

Spennandi skeið og ráðstevnur

Krabbameinsfelagið skipar regluliga fyri millum annað ráðstevnum, fyrilestrum, skeiðum og evnisdøgum fyri sjúklingar, avvarandi, starvsfólk og onnur. Øll tiltøk verða vanligi kunngjørd á okkara heimasíðu.

Hjálp frá sosialráðgeva

Tørvar tær hjálp frá sosialráðgeva, ert tú vælkomin at venda tær til ráðgevingarstovuna.

Søk um fíggarligan stuðul

Øll, ið eru rakt av krabbameini, kunnu fáa fíggarligan stuðul úr Hjálpargrunninum hjá felagnum, um peningur er tøkur í grunninum. Stuðulin verður veittur eina ferð til fólk, ið eru fastbúgvandi í Føroyum, og sum hava verið í viðgerð seinastu tvey árin. Umsóknarbløð fáast á ráðgevingarstovuni ella á okkara heimasíðu.

Vilt tú vita meira?

Hópin av kunnandi tilfari um krabbameinssjúkur er á ráðgevingarstovuni. Tíðindi og kunning um felagið finnur tú á okkara heimasíðu.

Ger vart við teg!

Øll eru vælkomin at seta seg í samband við okkum umvegis teldupost, ringja ella bara stökka inn á gólvið. Ger vart við teg, so vit kunnu hjálpa tær og tínum!

Tekna teg sum lim

Inntøkurnar hjá Krabbameinsfelagnum eru limagjöld, lutaseðla-søla, gávur frá einstaklingum, stovnum, fyritøkum og feløgum umframt testamentariskar gávur. Felagið fær ongan almennan stuðul.

Ynskir tú at gerast limur ella stuðla felagnum, kanst tú venda tær til okkum umvegis heimasíðuna, ringja ella senda teldupost.

Krabbameinsfelagið

Grønlandsvegur 58
Postboks 1216
FO-110 Tórshavn
Tlf. 317959

Teldupostur: kmf@krabbamein.fo
Heimasíða: www.krabbamein.fo

Opið er mánadag til fríggjadag,
telefontíð er frá kl. 13.00 til 15.00.

krabbameinsfelagið

